

Publication : Dainik Hindustan  
Date : July 25, 2008  
Edition : Chandigarh

---

# अब रास्ता पूछने की जरूरत नहीं

चंडीगढ़। चंडीगढ़, मोहाली या फिर पंजाब के किसी शहर में जाते हुए अब रास्ते भटकने का डर नहीं है। मैपगाइंडिया ने पंजाब में जीपीएस नेविगेटर की लॉन्चिंग की है। कंपनी के उपाध्यक्ष राजेश मेहता ने पत्रकारों से बातचीत में कहा है कि यह ग्लोबल पोजीशनिंग सिस्टम (जीपीएस) के आधार पर काम करेगा और इसमें चंडीगढ़, पंचकूला, जालंधर, मोहाली समेत 174 शहरों के विस्तार से नक्शे बनाए गए हैं। कहा है कि यह आवाज के जरिये गाइड कर सकता है। उन्होंने कहा कि देश में कई सड़कों पर चिन्ह स्पष्ट तौर पर अंकित नहीं होते हैं। यहां भटकने का बड़ा डर होता है और बताने वाले भी सही नहीं बताते हैं। नेविगेटर में शहर की अंदरूनी सड़कों और एटीएम, रेस्तरां, होटलों आदि की भी जानकारी है। लोग आसानी से नजदीक के क्षेत्रों का पता लगा सकते हैं। यह उपकरण मोड़ दर मोड़ वॉयस और मैप्स संबंधी हिदायतें देने के अलावा यह भी बताता है कि आप इस समय कहां पर हैं। उन्होंने कहा है कि यह उपकरण भारत में अधिकृत जनरल मोटर्स व फोर्ड डीलरशिप एसेस्सरी दुकानों व कई इलेक्ट्रिकल की दुकानों पर उपलब्ध है। इस समय नेविगेटर के दो मॉडल हैं, जिनको कीमत 17990 और 20990 रुपये है। इसमें म्यूजिक की क्षमता भी है।